
Shri Krishnaproktam Durga Stotram

श्रीकृष्णप्रोक्तं दुर्गास्तोत्रम् २०

Document Information



Text title : Shri Krishnaproktam Durga Stotram

File name : kRRiShNaproktaMdurgAstotram20.itx

Category : devii, devI, brahmavaivartapurANa, stotra

Location : doc_devii

Proofread by : PSA Easwaran

Description/comments : brahmavaivartapurANa | prakRRitikhaNDa | adhyAya 67pothI || 66/8-20||

Latest update : March 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 5, 2025

sanskritdocuments.org

Shri Krishnaproktam Durga Stotram

શ્રીકૃષ્ણપ્રોક્તં દુર્ગાસ્તોત્રમ્ ૨૦



શ્રીકૃષ્ણ ઉવાચ ।
ત્વમેવ સર્વજનની મૂલપ્રકૃતિરીશ્વરી ।
ત્વમેવાધા સૃષ્ટિવિધૌ સ્વેચ્છયા ત્રિગુણાત્મિકા ॥ ૭ ॥
કાર્યાર્થે સગુણા ત્વં ચ વસ્તુતો નિર્ગુણા સ્વયમ્ ।
પરબ્રહ્મસ્વરૂપા ત્વં સત્યા નિત્યા સનાતની ॥ ૮ ॥
તેજસ્સ્વરૂપા પરમા ભક્તાનુગ્રવિગ્રહા ।
સર્વસ્વરૂપા સર્વેશા સર્વાધારા પરાત્પરા ॥ ૯ ॥
સર્વબીજસ્વરૂપા ચ સર્વપૂજ્યા નિરાશ્રયા ।
સર્વજ્ઞા સર્વતોભદ્રા સર્વમડ્ગલમડ્ગલા ॥ ૧૦ ॥
સર્વબુદ્ધિસ્વરૂપા ચ સર્વશક્તિસ્વરૂપિણી ।
સર્વજ્ઞાનપ્રદા દેવી સર્વજ્ઞા સર્વભાવિની ॥ ૧૧ ॥
ત્વં સ્વાહા દેવદાને ચ પિતૃદાને સ્વધા સ્વયમ્ ।
દક્ષિણા સર્વદાને ચ સર્વશક્તિસ્વરૂપિણી ॥ ૧૨ ॥
નિદ્રા ત્વં ચ દયા ત્વં ચ તૃષ્ણા ત્વં ચાત્મનઃ પ્રિયા ।
ક્ષુત્ક્ષાન્તિઃ શાન્તિરીશા ચ શાન્તિઃ સૃષ્ટિશ્ચ શાશ્વતી ॥ ૧૩ ॥
શ્રદ્ધા પુષ્ટિશ્ચ તન્દ્રા ચ લજ્જા શોભા દયા તથા ।
સતાં સમ્પત્સ્વરૂપા શ્રીર્વિપત્તિરસતામિહ ॥ ૧૪ ॥
પ્રીતિરૂપા પુણ્યવતાં પાપિનાં કલહાકુરા ।
શશ્વત્કર્મમયી શક્તિઃ સર્વદા સર્વજીવિનામ્ ॥ ૧૫ ॥
દેવેભ્યઃ સ્વપદો દાત્રી ધાતુર્ધાત્રી કૃપામયી ।
હિતાય સર્વદેવાનાં સર્વાસુરવિનાશિની ॥ ૧૬ ॥
યોગિનિદ્રા યોગરૂપા યોગદાત્રી ચ યોગિનામ્ ।

સિદ્ધિસ્વરૂપા સિદ્ધાનાં સિદ્ધિદા સિદ્ધયોગિની ॥ ૧૭ ॥

બ્રહ્માણી માહેશ્વરી ચ વિષ્ણુમાયા ચ વૈષ્ણવી ।

ભદ્રદા ભદ્રકાલી ચ સર્વલોકભયકુરી ॥ ૧૮ ॥

ગ્રામે ગ્રામે ગ્રામદેવી ગૃહદેવી ગૃહે ગૃહે ।

સતાં કીર્તિઃ પ્રતિષ્ઠા ચ નિન્દા ત્વમસતાં સદા ॥ ૧૯ ॥

મહાયુદ્ધે મહામારી દુષ્ટસંહારરૂપિણી ।

રક્ષાસ્વરૂપા શિષ્યાનાં માતેવ હિતકારિણી ॥ ૨૦ ॥

વન્ધ્યા પૂજ્યા સ્તુતા ત્વં ચ બ્રહ્માદીનાં ચ સર્વદા ।

બ્રહ્માણ્યરૂપા વિપ્રાણાં તપસ્યા ચ તપસ્વિનામ્ ॥ ૨૧ ॥

વિદ્યા વિદ્યાવતાં ત્વં ચ બુદ્ધિર્બુદ્ધિમતાં સતામ્ ।

મેધા સ્મૃતિસ્વરૂપા ચ પ્રતિભા પ્રતિભાવતામ્ ॥ ૨૨ ॥

રાણાં પ્રતાપરૂપા ચ વિશાં વાણિજ્યરૂપિણી ।

સૃષ્ટૌ સૃષ્ટિસ્વરૂપા ત્વં રક્ષારૂપા ચ પાલને ॥ ૨૩ ॥

તથાઽન્તે ત્વં મહામારી વિશ્વે વિશ્વૈશ્ચ પૂજિતે ।

કાલરાત્રિર્મહારાત્રિર્મોહરાત્રિશ્ચ મોહિની ॥ ૨૪ ॥

દુરત્યયા મે માયા ત્વં યયા સમ્મોહિતં જગત્ ।

યયા મુગ્ધો હિ વિદ્વાંશ્ચ મોક્ષમાર્ગં ન પશ્યતિ ॥ ૨૫ ॥

ઇત્યાત્મના કૃતં સ્તોત્રં દુર્ગાયા દુર્ગાનાશનમ્ ।

પૂજાકાલે પઠેદ્યો હિ સિદ્ધિર્ભવતિ વાઙ્છિતા ॥ ૨૬ ॥

વન્ધ્યા ચ કાકવન્ધ્યા ચ મૃતવત્સા ચ દુર્ભગા ।

શ્રુત્વા સ્તોત્રં વર્ષમેકં સુપુત્રં લભતે ધુવમ્ ॥ ૨૭ ॥

કારાગારે મહાઘોરે યો બદ્ધો દૃઢબન્ધને ।

શ્રુત્વા સ્તોત્રં માસમેકં બન્ધનાન્મુચ્યતે ધુવમ્ ॥ ૨૮ ॥

યક્ષમગ્રસ્તો ગલત્કુષ્ઠી મહાશૂલી મહાજવરી ।

શ્રુત્વા સ્તોત્રં વર્ષમેકં સદ્યો રોગાત્પ્રમુચ્યતે ॥ ૨૯ ॥

પુત્રભેદે પ્રજાભેદે પત્નીભેદે ચ દુર્ગતઃ ।

શ્રુત્વા સ્તોત્રં માસમેકં લભતે નાત્ર સંશયઃ ॥ ૩૦ ॥

રાજદ્વારે શ્મશાને ચ મહારણ્યે રણસ્થલે ।
હિંસ્રજન્તુસમીપે ચ શ્રુત્વા સ્તોત્રં પ્રમુચ્યતે ॥ ૩૧ ॥

ગૃહદાહે ચ દાવાગ્નૌ દસ્યુસૈન્યસમન્વિતે ।
સ્તોત્રશ્રવણમાત્રેણ લભતે નાત્ર સંશયઃ ॥ ૩૨ ॥

મહાદરિદ્રો મૂર્ખશ્ચ વર્ષં સ્તોત્રં પઠેત્તુ યઃ ।
વિદ્યાવાન્ધનવાંશ્ચૈવ સ ભવેન્નાત્ર સંશયઃ ॥ ૩૩ ॥

ઇતિ શ્રીબ્રહ્મવૈવર્તે મહાપુરાણે દ્વિતીયે પ્રકૃતિખણ्डે
નારદનારાયણસંવાદે દુર્ગોપાખ્યાને દુર્ગાસ્તોત્રં નામ ષટ્ષષ્ટિતમોઽધ્યાયઃ ॥ ૬૬ ॥

બ્રહ્મવૈવર્તપુરાણ । પ્રકૃતિખણ्ड । અધ્યાય ૬૭પોથી ॥ ૬૬/૮-૨૦ ॥

brahmavaivartapurANa . prakRRitikhaNDa . adhyAya 67pothI .. 66/8-20..

Proofread by PSA Easwaran

——
Shri Krishnaproktam Durga Stotram

pdf was typeset on March 5, 2025

——

Please send corrections to sanskrit@cheerful.com

